



ଭାରତୀୟ ରେଳବାଇରେ ନଗଦହୀନ ବ୍ୟବସ୍ଥା

Posted On: 03 FEB 2017 11:01AM by PIB Bhubaneswar

ଭାରତୀୟ ରେଳବାଇ ୨୦୧୬ ଏପ୍ରିଲ ମାସ ଠାରୁ ୨୦୧୬ ଡିସେମ୍ବର ମଧ୍ୟରେ ମୋଟ ରିଜର୍ଭ ଟିକଟ ବୁକିଂର ପ୍ରାୟ ୫୦ ପ୍ରତିଶତ ନଗଦହୀନ ଭାବେ ବୁକିଂ କରିଆରେ କରିଛି । ରେଳ ରାଷ୍ଟ୍ରମନ୍ତ୍ରୀ ଶ୍ରୀ ରାଜେନ୍ ଗୋହେନ ଏହି ବିଷୟ ରାଜ୍ୟସଭାରେ ପ୍ରକାଶ କରିଛନ୍ତି । ଏଭଳି ନଗଦହୀନ ବୁକିଂ ଇଂଟରନେଟ ମାଧ୍ୟମରେ କ୍ରେଡିଟ/ଡେବିଟ କାର୍ଡ ମାଧ୍ୟମରେ କରାଯାଇଛି । ସେହିଭଳି ଏହି ଅବଧି ମଧ୍ୟରେ ମାଲ ପରିବହନ କାରବାରରେ ନଗଦହୀନ କାରବାର ପ୍ରାୟ ୯୯ ପ୍ରତିଶତ ବୃଦ୍ଧି ପାଇଛି ବୋଲି ଶ୍ରୀ ଗୋହେନ କହିଛନ୍ତି । ନଗଦହୀନ କାରବାରକୁ ଅଧିକ ବ୍ୟାପକ କରିବା ଉଦ୍ଦେଶ୍ୟରେ ଷ୍ଟେଟ ବ୍ୟାଙ୍କ ଅଫ ଇଣ୍ଡିଆ ସହଯୋଗରେ ୧୦,୦୦୦ ଟି ପଏଣ୍ଟ ଅଫ ସେଲ ମେସିନ ଭାରତୀୟ ରେଳବାଇର ବିଭିନ୍ନ ସ୍ଥାନରେ ସ୍ଥାପନ କରାଯିବାକୁ ସ୍ଥିର ହୋଇଛି । ଏହି ମେସିନ ସ୍ଥାପନରେ ନିମ୍ନଲିଖିତ ବିଷୟକୁ ଅଗ୍ରାଧିକାର ପ୍ରଦାନ କରାଯିବ । ସେଗୁଡ଼ିକ ହେଲା: -

ପିଆରୁଏସ ଲୋକେସନ, ସହରତଳି ଷ୍ଟେସନଗୁଡ଼ିକର ଯୁଟିଏସ ଲୋକେସନ, ପାର୍ସଲ ଏବଂ ଦ୍ରବ୍ୟ ଆଦି ଯେଉଁଠାରେ ଗ୍ରହଣ କରାଯାଉଥିବ ଏବଂ ଅନ୍ୟ ଯୁଟିଏସ ଲୋକେସନ । ପିଓଏସ ମେସିନଗୁଡ଼ିକ ଜିପିଆରଏସଭିଟିକ ହୋଇଥିବାରୁ ଏହିସବୁ ମେସିନକୁ ଚଳାଇବା ପାଇଁ ରେଳବାଇକୁ କୌଣସି ପ୍ରୟାସ କରିବାକୁ ପଡ଼ିବନାହିଁ ବୋଲି ଶ୍ରୀ ଗୋହେନ ସୂଚନା ଦେଇଛନ୍ତି ।

(Release ID: 1482095) Visitor Counter : 2

